



گورنر KATHY HOCHUL

فوری ریلیز کے لیے: 16/10/2025

گورنر HOCHUL نے \$54.9 ملین کی البنی کیپیٹل سینٹر کی توسیع کے سنگِ بنیاد کا اعلان کیا ہے

ریاست نیو یارک کی جانب سے \$10 ملین سے اس سینٹر کو دارالحکومتی خطے کا ممتاز ترین ایونٹ اور اجلاس مقام بنانے میں تقویت دی جائے گی

یہ پروجیکٹ البنی کے اندرون شہر کے مرکز کے احیائے نو کے لیے گورنر Hochul کی \$400 ملین کی چیمپیننگ البنیز پوٹینشل کاوش کی تکمیل کرتا ہے

گورنر Kathy Hochul (کیتھی ہوکل) نے آج البنی کیپیٹل سینٹر (Albany Capital Center, ACC) کے توسیعی پروجیکٹ کے سنگِ بنیاد کا جشن منایا، یہ ایک اہم سنگِ میل ہے جو امپائر اسٹیٹ ڈویلپمنٹ (Empire State Development) اور دارالحکومتی خطے کی اقتصادی ترقیاتی کونسل (Capital Region Economic Development Council, CREDC) کے ذریعے ریاست کی \$10 ملین کی سرمایہ کاری سے معاونت شدہ ہے۔ یہ توسیع ACC کو دارالحکومتی خطے میں تقریبات اور میٹنگز کی پریمیئر منزل کا مقام دینے کے اگلے مرحلے کی نمائندگی کرتی ہے اور گورنر Hochul (ہوکل) کے چیمپیننگ البنیز پوٹینشل (Championing Albany's Potential, CAP) اقدام کی تکمیل کرتی ہے، جو اندرون شہر البنی کی بحالی کے لیے \$400 ملین کی ایک جامع کاوش ہے۔

"آج ہم البنی کی انقلابی تبدیلی کے ایک تازہ ترین باب کا سنگِ بنیاد رکھ رہے ہیں،" گورنر Hochul (ہوکل) نے کہا۔ "البنی کیپیٹل سینٹر کو پہلے ہی دارالحکومتی خطے میں سیاحت اور معاشی سرگرمیوں کے ایک بنیادی مرکز کے طور پر تسلیم کیا جا چکا ہے۔ یہ توسیع مزید رہائشیوں، کاروباری اداروں اور سیاحوں کو یہ موقع مہیا کرے گی کہ وہ کنونشنز اور ایکسپوز سے لے کر ثقافتی تقریبات تک البنی کو متحرک بنانے والی ان تمام چیزوں کا تجربہ حاصل کریں جو مقامی معیشت اور کمیونٹی کے فخر کو تقویت دیتی ہیں۔"

امپائر اسٹیٹ ڈویلپمنٹ کی صدر، CEO، اور کمشنر Hope Knight (ہوپ ناٹ) نے کہا، "البنی کیپیٹل سینٹر کی توسیع کا سنگِ بنیاد، ایک مضبوط اور زیادہ مربوط دارالحکومتی شہر کے حوالے سے گورنر Hochul (ہوکل) کے وژن کی عکاسی کرتا ہے۔ عالمی معیار کی کانفرنسوں اور تقریبات کو اپنی طرف متوجہ کرنے والی، ایک جدید اور لچکدار جگہ پر سرمایہ کاری کرتے ہوئے، ہم ملازمتیں پیدا کر رہے ہیں، معاشی سرگرمی کو فروغ دے رہے ہیں، اور چیمپیننگ البنیز پوٹینشل اقدام کو آگے بڑھا رہے ہیں تاکہ نیو یارک کا دارالحکومت آنے والی نسلوں کے لیے ترقی کرتا رہے۔"

CREDC کے شریک صدر Ruth H. Mahoney (روتھ ایچ ماہونی) اور Havidán Rodríguez (ہاویڈان روڈریگس) نے کہا، "البنی کیپیٹل سینٹر کی یہ توسیع ہمارے علاقائی منصوبے کے مطابق ہے تاکہ مقامی معاشی ترقی کو فروغ دیا جائے۔ ایسے پروجیکٹس جو اندرون شہر البنی کے عظیم ترین اثاثوں میں سے ایک اثاثے کو ترقی دے رہے ہیں، ایسے پروجیکٹس ہی نئی سرمایہ کاریوں کی حوصلہ افزائی کریں گے اور سٹی کے شہری مرکز کی استعداد کو بڑھائیں گے۔ پوری علاقائی کونسل کی جانب سے، ہم اس نئے ترقیاتی کام کی حمایت کرتے ہوئے پرجوش ہیں۔"

البنی کنونشن سینٹر اتھارٹی (Albany Convention Center Authority) کی ایگزیکٹو ڈائریکٹر اور CEO Monica Kurzejeski (مونیکا کرزیجیسکی) نے کہا، "ہم نے ایک دہائی سے بھی کم عرصے میں البنی کیپیٹل سینٹر میں جو کچھ انجام دیا ہے، اس بات پر ہم بہت فخر محسوس کرتے ہیں، اور ہم اگلی دہائی اور اس کے بعد تک اس توسیع کے با معنی اثرات کے بارے میں بے حد پرجوش ہیں۔ گورنر Hochul (ہوکل) کی غیر متزلزل قیادت اور ہمارے مقامی حکومتی شراکت داروں کے تعاون کے جذبے کے ساتھ، ہم مل کر ایک ایسی متحرک جگہ تعمیر کر رہے ہیں جو ہماری کمیونٹی کو مضبوط کرے گی، سیاحوں کا خیر مقدم کرے گی اور ہماری معیشت کو فروغ دے گی۔"

البنی کاؤنٹی کے ایگزیکٹو Daniel P. McCoy (ڈینیئل پی میک کونے) نے کہا، "جبکہ ہم البنی کیپیٹل سینٹر کی توسیع کا آغاز کر رہے ہیں، تو ACC کا صرف رقبہ ہی نہیں بڑھایا جا رہا؛ بلکہ وہاں ایک بھرپور تاریخ کو جدید اختراع کے ساتھ مربوط کیا جا رہا ہے۔ اسٹیٹ اسٹریٹ کے ساتھ تاریخی املاک اور ایگل اسٹریٹ پر واقع ہماری جدید ترین سہولت گاہ کے درمیان ایک متحرک ہم آہنگی پیدا کرتے ہوئے، یہ پروجیکٹ البنی کاؤنٹی کے لیے معاشی ترقی، سیاحت، اور ایک روشن مستقبل کے لیے شاندار مواقع فراہم کرے گا۔ \$10 ملین کی اس سرمایہ کاری پر گورنر Hochul (ہوکل) کا شکریہ۔"

البنی کاؤنٹی کی مقررہ کی چیئر Joanne Cunningham (جوآن کنگھم) نے کہا، "آج البنی کاؤنٹی میں رہنے، کام کرنے اور یہاں آنے والے ہر فرد کے لیے فتح کا دن ہے۔ گورنر Hochul (ہوکل) اور ان کی ٹیم کا تہہ دل سے شکریہ ادا کرتی ہوں کہ انہوں نے ریاست نیو یارک، البنی کاؤنٹی اور کنونشن سینٹر اتھارٹی کے درمیان شراکت داری میں یہ کلیدی حصہ شامل کرتے ہوئے کیپیٹل سٹی پر یقین کیا ہے اور اس میں سرمایہ کاری کی ہے۔ کاؤنٹی اور کنونشن سینٹر اتھارٹی کے درمیان کام کے شاندار تعلقات پر مبنی، اس توسیع سے پیدا ہونے والی اقتصادی سرگرمیوں کی متاثر کن لہر سے اندرون شہر البنی اور پوری البنی کاؤنٹی میں دسیوں ملین ڈالرز آئیں گے۔ ہم اس شاندار ٹیم کا حصہ بننے پر بے حد خوش ہیں جس نے یہ کام مکمل کیا ہے، مقامی قانون سازی نافذ کی ہے، ریاستی شراکت داروں کے ساتھ مل کر کام انجام دیا ہے، اور اس توسیع کے لیے راہ ہموار کی ہے جس کا ہم آج جشن منا رہے ہیں۔"

رکن اسمبلی John T. McDonald III, RPh (جان ٹی میکڈونلڈ III) نے کہا، "البنی کیپیٹل سینٹر کی توسیع دارالحکومتی خطے کی معیشت اور اندرون شہر البنی کے مسلسل احیائے نو کے لیے ایک بڑی کامیابی ہے۔ یہ سرمایہ کاری مزید سیاحوں کو متوجہ کرنے اور مقامی کاروباری اداروں کے لیے نئے مواقع پیدا کرنے میں مدد دے گی۔ میں گورنر Hochul (ہوکل)، امپائر اسٹیٹ ڈویلپمنٹ، اور البنی کاؤنٹی کا شکریہ ادا کرتا ہوں کہ انہوں نے دارالحکومتی خطے کی ترقی میں پیش رفت کرنے کے سلسلے میں مسلسل شراکت داری جاری رکھی ہے۔"

رکن اسمبلی Gabriella A. Romero (گیبریلا اے رومیرو) نے کہا، "البنی کیپیٹل سینٹر کی توسیع کا یہ سنگ بنیاد البنی اور وسیع تر دارالحکومتی خطے کے لیے ایک شاندار قدم ہے۔ \$10 ملین کی ریاستی سرمایہ کاری کے ساتھ، یہ پروجیکٹ نہ صرف بڑی تقریبات کی میزبانی کرنے کے حوالے سے ہماری صلاحیت بڑھائے گا بلکہ البنی کی معیشت اور کاروبار اور سیاحت کے لیے ایک پریمیئر منزل کے طور پر البنی کی حیثیت کو بھی مضبوط بنائے گا۔ یہ ہمارے چیمپیننگ البینیز پوٹینشل اقدام کی ایک بہترین تکمیل ہے، جو اندرون شہر البنی کا احیائے نو کر رہا ہے اور مقامی کاروباری اداروں اور رہائشیوں کے لیے دیرپا مواقع پیدا کر رہا ہے۔ میں البنی کو مسلسل ترقی کرتے دیکھ کر بہت خوش ہوں اور اس شہر میں گورنر Hochul (ہوکل) کی مسلسل سرمایہ کاری پر شکر گزار ہوں جسے ہم دونوں اپنا گھر کہتے ہیں۔"

البنی کی مینر Kathy Sheehan (کیتھی شیہان) نے کہا، "البنی کیپیٹل سینٹر کی توسیع، مزید بڑی ثقافتی تقریبات، کانفرنسوں، ٹریڈ شوز اور مزید بہت سی چیزوں کے لیے ہمارے شہر کو ایک پریمیئر منزل کے طور پر پیش کرنے کی جانب ایک اہم قدم ہے۔ اس اہم پروجیکٹ سے معاشی ترقی کو فروغ ملے گا اور ہمارے شہر کی متحرک ثقافت اور مواقع کو اجاگر کرنے کے شاندار مواقع فراہم کیے جائیں گے، اور میں آج اس سنگ بنیاد پر بے حد خوش ہوں۔ اس توسیع کو ممکن بنانے کے لیے اہم فنڈنگ فراہم کرنے پر گورنر Hochul (ہوکل) کا شکریہ، اور البنی کنونشن سینٹر اتھارٹی کی قیادت کا شکریہ کہ انہوں نے البنی کیپیٹل سینٹر کی اس اہم توسیع کے لیے وژن کا اظہار کیا ہے۔ میں یہ دیکھنے کی منتظر ہوں کہ گورنر Hochul (ہوکل) کی جانب سے اندرون شہر البنی میں \$400 ملین کی سرمایہ

کاری کے ساتھ مل کر، یہ پروجیکٹ مزید سرمایہ کاری کو متحرک کرنے میں کس طرح مدد کرے گا اور ہمارے اس نئے نواحی علاقے اور پورے شہر کو کس طرح مزید مضبوط بنائے گا۔"

اسٹیٹ اسٹریٹ 126 پر واقع \$54.9 ملین کا یہ پروجیکٹ میٹنگ اور تقریبات کی جگہ کو بڑھتی ہوئی صنعتی طلب کے مطابق وسعت دے گا۔ اس پروجیکٹ کے تحت پانچ نئے میٹنگ رومز، ایک بڑا کثیرالاستعمال کمرہ، پہلی منزل پر ایک نیا بال روم اور پری فنکشن ایریا، اور بیرون خانہ تقریبات کے لیے 3,000 مربع فٹ پر مشتمل ایک نیا صحن شامل کیا جائے گا۔ تکمیل کے بعد، ACC کی کرائے پر دستیاب جگہ 84,000 مربع فٹ تک بڑھ جائے گی جس کے نتیجے میں یہ مقام بڑی اور زیادہ متحرک تقریبات کی میزبانی کی استعداد حاصل کر لے گا اور اندرون شہر البنی کے لیے ایک اہم معاشی محرک کے طور پر کام کرے گا۔

2017 میں اپنے افتتاح کے بعد سے، ACC نے 1,200 سے زیادہ تقریبات کی میزبانی کی ہے، 660,000 سے زائد سیاحوں کا خیرمقدم کیا ہے، \$100 ملین کے نئی سیاحتی اخراجات پیدا کیے ہیں، اور دارالحکومتی خطے میں ہوٹل رومز میں شب بسری میں 138,000 سے زیادہ اضافہ ہوا ہے۔

چیمپیننگ البنی پوٹینشل

گورنر Hochul (ہوکل) کے مالی سال 2026 کے بجٹ کے تحت چیمپیننگ البنی پوٹینشل (CAP) اقدام قائم کیا گیا ہے، جو کہ \$400 ملین سے زیادہ، باہمی تعاون پر مبنی، مقامی کمیونٹی کے ساتھ شراکت داری میں اندرون شہر البنی کے مرکز کے احیائے نو کے لیے ریاست کی زیر قیادت کوشش ہے۔ اس میں \$200 ملین کی فنڈنگ شامل ہے تاکہ ایسے پروجیکٹس کی منصوبہ بندی اور ان پر عمل درآمد کیا جا سکے جو تجارتی راہداریوں کو دوبارہ متحرک کریں، چھوٹے کاروباری اداروں کو مضبوط بنائیں، رہائش گاہیں بڑھانے کے عمل کو فروغ دیں، اور کم استعمال شدہ املاک اور کھلے مقامات کا احیائے نو کریں۔ CAP اقدام میں اندرون شہر البنی اور اس کے گرد و نواح جیسے اسٹیٹ میوزیم (State Museum) کے ثقافتی تجربات میں انقلابی تبدیلیاں لانے کے لیے \$150 ملین تک کی فنڈنگ بھی شامل ہے، انٹرسٹیٹ 787 کی وجہ سے الگ ہو جانے والی کمیونٹیز کو دوبارہ جوڑنے کے منصوبوں میں پیشرفت کے لیے \$40 ملین تک، اور تحفظ عامہ میں بہتری کے لیے \$1.5 ملین شامل ہیں۔ گورنر Hochul (ہوکل) نے اس موسم گرما میں CAP اقدام کی پہلی ڈاؤن ٹاؤن البنی اسٹریٹیجی پبلک ورکشاپ (Downtown Albany Strategy public workshop) کا آغاز کیا تھا جو البنی کیپیٹل سینٹر میں منعقد ہوئی تھی۔ اس ورکشاپ میں 700 سے زیادہ شرکاء نے شرکت کی تھی، جن میں البنی کے رہائشی اور کاروبار، تعلیمی اداروں اور حکومت کے شراکت دار شامل تھے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)